

اسلامی تناظر میں بچوں کی تربیت اور

والدین کی ذمہ داریوں کا جائزہ

از: میمونہ تسمیہ ختر ڈاکٹر عبدالرووف ظفر

بچے والدین کیلئے اللہ تعالیٰ کا بہت بڑا انعام ہیں۔ یہ اللہ تعالیٰ کی عظیم نعمت ہیں۔ یہ ایک فطری جذبہ اور داعیہ ہے کہ والدین اپنے بچوں کے مستقبل کے بارے میں بہت بلند تمنا کیں وابستہ رکھتے ہیں۔ اولاد اگر علم کے زیور سے آ راستہ اور تربیت کے جوہر سے مزین ہو تو والدین کی آنکھوں کی خندک اور دلوں کا سر درجن جاتی ہے۔ اگر اللہ نہ کرے یہ تربیت کے جوہر سے محروم ہو جائے تو پھر جیتے ہی ان کیلئے مستقل عذاب بن جاتی ہے۔ یہی وجہ ہے کہ دنیا کی ہر تہذیب اور نہب میں بچوں کی مگہداشت، تعلیم اور تربیت کے بارے میں بڑا قوی احساس پایا جاتا ہے۔ مگر اسلام بچوں کی تعلیم و تربیت کو فرضیت کے درجے میں شمار کرتا ہے۔ اس شرعی ذمہ داری کیلئے پہلے قدم پر والدین، دوسرا قدم پر استاد اور معاشرہ اور تیسرا مرحلے پر ریاست کی مسولیت کا ذکر آتا ہے۔

غور کریں کہ بنی آدم کی ذریت کے علاوہ تمام مخلوقات کے بچے اپنی تربیت جملی سطح پر کرتے ہیں مچھلی کے تیرنے کافن، پرندوں کے ارنے کا سلیقہ اور حشرات کے رینگنے کی خواہی ادارے کی تربیت کی محتاج نہیں ہے۔ یہ مشکل صرف انسانی بچہ کیسا تھوڑا وابستہ ہے کہ وہ پیدائش کے ساتھ ہی ہر مرحلہ پر والدین کی توجہ کا طالب ہوتا ہے۔ اس لئے کوئی معاشرہ بھی والدین کو بچوں کی تربیت سے

بری اے الذمہ قرآنیں دے گا۔ جہاں وہ بچوں کی کفالت کے لئے تگ و دو میں مصروف رہتا ہے وہاں اسکی علمی اور اخلاقی تربیت بھی انکی توجہ اور جدوجہد کی محتاج ہے۔

لیکن سوال یہ ہے کہ ہمارے موجودہ معاشرہ میں ایسے کتنے والدین ہیں جو اپنے بچوں کی تعلیم و تربیت میں صحیح طور سے دلچسپی لیتے ہیں۔ اکثر ویژت بچوں کا بچپن کا زمانہ عام طور سے بے جالاً درد و پیار اور لاپرواہی کی نذر رہ جاتا ہے اور جب یہی بچے بڑے ہوتے ہیں تو والدین اور سماج کیلئے درد سر بن کر زندگی بسر کرتے ہیں۔ معاشرہ میں جو بدنظری اور بد اخلاقی، بے چینی اور بے اطمینانی، بے حرمتی اور بے عزتی، بے ایمانی اور بے وقاری، خود غرضی اور خود نمائی کی وبا پھیلتی جا رہی ہے وہ بڑی حد تک والدین کا تربیت کے اصولوں سے ناواقف ہونا اور بچپن کے زمانے کی اہمیت کو نہ سمجھ سکنے کا نتیجہ ہے۔ اس وقت کوئی گھر اور کوئی خاندان مشکل سے یہ دعویٰ کر سکتا ہے کہ اس کے بچوں کی ہمہ جہت نشوونما ہو رہی ہے یا وہ اپنے بچوں کی طرف سے مطمئن اور خوش ہے۔

بچے فطرتیا نیک اور پاک ہوتا ہے اور وہی کچھ بنتا ہے جو اسکو سکے والدین اور اردوگرد کا ماحول بناتا ہے۔ علم نفیات کے ماہرین اس حقیقت پر متفق ہیں کہ بچپن کی تعلیم بچے کے ذہن پر دور تک اور دیری تک پختہ اثرات مرتب کرتی ہے۔ مگر درجہ دید کی تسمیہ رانیوں میں یہ حماقت ناقابل معافی ہے کہ والدین براہ راست اپنے بچوں کی تربیت کے عمل سے غافل ہیں۔ وہ معاشی تگ و دو میں اس حد تک الجھ پچے ہیں کہ وہ بچوں کی تربیت کیلئے صرف مالی ایشوار کو کافی سمجھتے ہیں۔ اس کے نتیجے میں جو امیال و عواطف تربیت پانacha ہیں پچے کا ذہن ان نقوش سے یکسر محروم ہو جاتا ہے اور اس محرومی کا کوئی تدارک نہیں۔

یہ درست ہے کہ جدید علوم و فنون کی مہارتوں کے باعث یہ بچے پرندوں کی طرح آسان پر اڑنا بھی سکھ جائیں گے، مچھلوں کی طرح سطح سمندر پر تیرنا بھی سکھ لیں گے۔۔۔۔۔ مگر۔۔۔۔۔ انہیں مہذب انسانوں کی طرح روئے زمین پر رہنا نہیں آئے گا۔ اسلام اس پاکیزہ تہذیب کی اعلیٰ اقدار کو بچے کی فطرت کو نشوونما دینے کیلئے استعمال کرنا چاہتا ہے۔

اسلامی تناظر میں بچوں کی تربیت

بچوں کی تربیت کا ہر عنوان اور موضوع تشریح طلب ہے مختلف ماہرین نے ان پر بے شمار کتب لکھی ہیں۔ مگر میرا مقصداں خطوط کی طرف ہلکا سا اشارہ کرنا ہے جن پر والدین اور اساتذہ کو اپنے بچوں کی بنیاد رکھنی چاہیئے تاکہ وہ اسلامی معاشرہ کیلئے مفید اور بہترین مسلم شہری بن سکیں۔

بچوں کی تربیت میں اس امر کو پیش نظر رکھنا چاہیئے کہ وہ زمانے پر تصرف و تنبیر پانے کا عزم لے کر میدان میں نکلیں ان میں طاقت بھی ہو، جسارت بھی ہو، بلند نظری بھی ہو اور جرأت تنبیر بھی ہو، خود نمائی بھی ہو، صبر و قاعبت بھی ہو اور سب سے بڑھ کر اسرار کائنات کی چھان میں کر کے اس پر اپنا تصرف قائم کرنے کے قابل ہوں۔

تربیت کا مفہوم:

تربیت کا مادہ رب ہے۔ عبرانی، سریانی اور سامی زبانوں میں رب کے معنی آقا اور معلم کے ہیں۔ اور رب کے معنی پروش کننہ اور تربیت کرنے والا ہیں۔

تربیت معنی اور مفہوم کے اعتبار سے نہایت ہی جامع لفظ ہے۔ تربیت کے لغوی معنی پروش کرنے اور نشوونما کے ہیں اور صحیح تربیت ہی سے سیرت سازی تکمیل پاتی ہے۔ تربیت میں عادات و جذبات کی تربیت بوجہ دلچسپی اور اس قسم کے دیگر امور زیر بحث آتے ہیں۔ قرآن مجید میں تربیت کا لفظ ترکیہ نفس کے ضمن میں استعمال ہوا ہے۔

امام راغب تربیت کی تعریف اس طرح کرتے ہیں:

”التدريية هو انشاء الشيء حالاً فحالاً الى حد التمام۔“

”کسی چیز کو یکے بعد دیگرے اس کی مختلف حالتوں اور ضرورتوں کے مطابق اس طرح نشوونماد بینا کر اپنی حد کمال کو پہنچ جائے۔“

امام غزالیؒ فرماتے ہیں:

”بچپن کی ذمہ داری والدین پر ہے۔ بچہ جس کا خسیر بالکل صاف ہوتا ہے اور اس کی روح بے داغ ہوتی ہے۔ والدین کی فگرانی میں دے دیا جاتا ہے۔ اس کا دل آئینہ کی مثل ہوتا ہے جو ہر چیز کا عکس قبول کرنے کیلئے تیار رہتا ہے جو اس کے سامنے آتی ہے اس کی تعلیم و تربیت اچھی طرح کی جائے تو وہ اچھا انسان بن سکتا ہے۔ لیکن اگر اسے ناجائز اور اٹھایا جائے یا اس کی طرف سے لاپرواہی بر قی جائے تو وہ موزی انسان بن سکتا ہے“ ۲

تربیت اولاد کی اہمیت و ضرورت:

انسان کو مہذب و شاستہ بنانے کیلئے تربیت کی بڑی اہمیت ہے۔ جب تک تعلیم کے ساتھ تربیت نہ ہو اس بات کا امکان نہیں کہ ایک بچہ اچھا انسان بن سکے گا۔ تربیت تعلیم کا بہت بڑا کن ہے۔

ایک دانشمند کا قول ہے ”انگلستان میں طالب علموں کو کتاب میں پڑھنے سے اس قدر تعلیم حاصل نہیں ہو سکتی جس قدر حواس خمسہ سے۔ تربیت انسان کا زیور ہے اور جب تک تعلیم و تربیت دونوں شامل نہ ہوں اولاد میں انسانیت نہ آ سکے گی“۔

ورڈز ورٹھ (Wordsworth) کا مشہور قول ہے:

”Child is the father of man“.

یعنی کہ یہی بچہ بڑا ہو کر باپ بننے گا اور یہ بات اظہر من الشسم ہے کہ بچپن اور بڑکپن میں اس کی تربیت اور سیرت سازی نہ کی گئی تو وہ بڑا ہو کر کبھی اچھا باپ نہیں بن سکتا۔ لہذا سب والدین کو تربیت اطفال کے متعلقہ مسائل کی طرف خصوصی توجہ کرنی چاہیئے تاکہ معاشرے میں اچھی عادات و اطوار کے بچے جنم لیں اور معاشرہ بہتر بنے۔

اسلامی تفاظر میں بچوں کی تربیت

اسلام ایک کامل مذہب ہے جس میں پوری نوع انسانی کیلئے زندگی کے ہر شعبہ میں کامل رہنمائی موجود ہے۔ اسی طرح تربیت اولاد کے بارے میں بھی رہنمائی موجود ہے۔

شادی کے بعد زوجین کی سب سے بڑی تمنا اور آرزو یہی ہوتی ہے کہ اللہ تعالیٰ انہیں اولاد کی نعمت سے سرفراز کرے۔ اولاد کی آرزو ایک فطری امر ہے۔ انسان یہ چاہتا ہے کہ اس کا ایک ایسا وارث ہو، جو اس کے بعد اس کی املاک میں صحیح تصرف کر سکے اور اس کے مقاصد کو پایہ تکمیل تک پہنچانے میں اس کا صحیح جانشین ثابت ہو۔

دنیا میں سب سے بزرگ اور نیک ہستیاں نبیوں اور رسولوں کی ہیں۔ ان ہستیوں نے بھی نہ صرف اولاد کی تمنا کی ہے بلکہ اولاد کیلئے دعائیں بھی مانگی ہیں۔ جدال انہیاً، ابراہیمؑ کی یہ دعا قرآن پاک میں ہے:

﴿رَبِّ هَبْ لِي مِنَ الْصَّلِحِينَ﴾ ۳

ترجمہ: اے اللہ! مجھے نیکو کاراولاد عطا فرم۔

نیک اولاد والدین کا سہارا اور ان کی آنکھوں کی ٹھنڈک ہوتی ہے۔ قرآن پاک نے ہمیں نیک اولاد کے سلسلے میں جو دعائیں سکھائی ہیں، ان میں سے ایک یہ بھی ہے:

﴿رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قَرَّةً أَعِيْنَ وَاجْعَلْنَا لِلْمُتَّقِينَ

إِمَاماً ۴

ترجمہ: ”اے اللہ! تو ہمیں ہماری بیویوں اور اولاد کی جانب سے آنکھوں کی ٹھنڈک عطا فرم اور ہمیں متقيوں کا امام بنادے۔“

نیک اولاد کی نہ صرف تمنا کرنی چاہیے بلکہ اپنی اولاد کو نیک بنانے کی کوشش بھی کرنی چاہیے۔ لڑکی ہو یا لڑکا اللہ کی نعمت جانیے:

اولاد کے معاملہ میں انسان قطعی بے بس ہے اگر وہ صرف اسی ایک معاملہ پر غور کرے تو اس حقیقت کو پالے گا کہ کائنات میں صرف ایک اللہ کا حکم چل رہا ہے۔ اس کا کوئی شریک نہیں، اولاد کے معاملے میں کسی کی بزرگی اور کرامت کا م دیتی ہے نہ تعمید گندے اور نہ ہی کوئی تدبیر۔ اللہ تعالیٰ نے قرآن پاک میں فرمایا ہے کہ تمام انسان مل کر ایک مکمل بھی نہیں بن سکتے کسی کو اولاد لانا تو بہت دور کی بات ہے۔

اولاد اللہ تبارک و تعالیٰ کا انعام ہے۔ اللہ تعالیٰ جسے چاہتا ہے لڑکی دیتا ہے اور جس کو چاہتا ہے لڑکا دیتا ہے اور جس کو چاہتا ہے دونوں نواز تاہا ہے اور جس کو چاہتا ہے کچھ بھی نہیں دیتا۔ جیسا کہ قرآن کریم کا ارشاد ہے:

﴿لَهُ مِلْكُ السَّمَاوَاتِ وَالْأَرْضِ يَخْلُقُ مَا يَشَاءُ يَهْبِطُ لِمَنْ يَشَاءُ إِنَّا نَحْنُ أَنَا شَوِيهُمْ ذَكَرَانَا وَإِنَّا ثَاوِيهُمْ ذَكَرَانَا وَيَجْعَلُ مِنْ يَشَاءُ عَقِيمًا أَنَّهُ عَلِيمٌ قَدِيرٌ﴾

لڑکی بھی اس کا انعام ہے اور لڑکا بھی، انعام پانے والے کا کام یہ ہے کہ وہ انعام کی قدر کرے اور اپنے محسن کا شکر بجالائے۔ مومن کو ہرگز زیب نہیں دیتا کہ وہ مالک کے انعام کی ناقدری کرتے ہیں اور ناشکری کی روشن اختیار کرے۔ اللہ ہی بہتر جانتا ہے کہ کس کو کس نعمت سے نوازے۔ اس کے فیصلوں پر راضی رہنا اور اسکو اپنے حق میں بہتر سمجھنا مومن کی شان ہے۔

بچیوں سے نفرت اور بیزاری کا مظاہرہ نہیں کرنا چاہیے ”لڑکیاں اللہ کی رحمت ہوتی ہیں“۔ لڑکے اور لڑکی کی تربیت پر مساویات توجہ دینی چاہیے۔

بچہ شکم مادر میں:

بظاہر بچے کی تربیت و نگهداری کا آغاز بچے کے پیدا ہونے کے بعد ہوتا ہے لیکن اصلاً ماں کے پیٹ میں حمل قرار پاتے ہی بچے کی پرورش و پروارخت کی ذمہ داریاں شروع ہو جاتی ہیں۔ حمل قرار پانے کے بعد والدین کی بے احتیاطی، علمی اور جہالت کی وجہ سے روزانہ ہزاروں بچے

لتمہ اجل بن جاتے ہیں اور پاکستان میں 25% بچے ایک سال کی عمر پانے سے قبل ہی موت کا شکار ہو جاتے ہیں۔ اس لئے ضروری ہے کہ طبع مادر میں بچے کی پرورش کے وقت والدین تمام تراحتیاط اور متابیر سے کام لیں۔

اسی طرح اگر ماں مخصوص مدت میں خوٹگوار ماحول میں رہے اور عبادت خشوع و خصوصی سے کرے قرآن پاک کی تلاوت زیادہ کرے تو اس سے بھی بچے کی نشوونما پراچھا اثر پڑتا ہے۔

(ولادت کے بعد)

گھٹی دینا:

جب بچہ پیدا ہو جائے تو اسے میٹھی چیز کی گھٹی دینا مسنون ہے۔ کھجور زیادہ بہتر ہے۔ اس کا حدیث نبوی ﷺ کی کتابوں میں ذکر ہے اور یہ مفید بھی ہے۔ گھٹی سے بچہ منہ ہلاتا ہے۔ اس سے اس کے جبڑے حرکت کرتے ہیں۔ بہتر یہ ہے کہ گھٹی نیک آدمی سے دلا کر بچہ کیلئے خیر و برکت کی دعا کروائی جائے۔ حضرت ابو طلحہؓ کے بچے کو رسول اللہ ﷺ نے گھٹی دی ہے۔

بچے کے کان میں اذان واقامت کہنا:

ولادت کے بعد بچہ کو غسل دے کر دائیں کان میں اذان اور بائیں کان میں اقامت کہنا مسنون ہے۔ ۲ بچے کے کان میں اذان کی حکمت یہ بھی ہے کہ اذان کے کلمات سے شیطان بھاگ جاتا ہے۔ بچے کی روح شیطانی دعوت سے پہلے اسلامی دعوت سے آشنا ہو جاتی ہے۔

نام رکھنا:

بچے کی ولادت کے بعد اس کا نام رکھنا ہر سماج کا عام معمول ہے۔ اسلام ایک مکمل نظام

حیات ہے۔ وہ اس پہلو میں بھی رہنمائی فراہم کرتا ہے۔ ساتویں دن نام رکھا جائے۔ بچے کا نام بہت اچھا اور پیارا ہونا چاہیے۔ کیونکہ بچے کی شخصیت و کردار پر اس کے نام کا اثر پڑتا ہے۔ ایسا نام والدین اور متعلقین کو منتخب کرنا چاہیے جو لفظ و معنی دونوں اعتبار سے بہتر اور مناسب ہو۔ ایسا نام رکھنے سے پہلی بیان کرنا چاہیے جس سے غیر سنجیدگی پتی ہو اور شرف و عظمت کے خلاف ہو یا یہ و نصاریٰ سے مشابہ ہو۔ مثلاً طنکو، موون، بوبی، گڑیا وغیرہ۔ رسول اللہ ﷺ نے اچھے نام رکھنے کو پسند فرمایا ہے جبکہ فرمایا: اللہ تعالیٰ کو عبد اللہ اور عبد الرحمن کے نام پسند ہیں یعنی بعض ناپسندیدہ ناموں کو آپ ﷺ نے بدلتا ہے۔

عقیقہ کرنا:

بچے کی پیدائش کے ساتویں دن عقیقہ کرنا سنت نبوی ہے۔ لیکن یہ فرض یا واجب نہیں ہے۔ عقیقہ کی مسنون سنت کو محروم کرنے سے بچنا چاہیے۔ عقیقہ کرنے سے بچے کی بہت سی مصیبتیں دور ہوتی ہیں۔ عقیقہ کا گوشت غریبوں میں تقسیم کرنے سے غریبوں کی دعائیں بچے کو ملتی ہیں جن کے قبول ہونے کا قوی امکان رہتا ہے۔ رشتہ دارروں اور پڑوسیوں کو بھی گوشت دیا جاتا ہے۔ اس سے سماجی روابط مضبوط ہوتے ہیں۔ اخوت اور بھائی چارے کی فضنا استوار ہوتی ہے۔ بڑے ہوئے پر بچے کو جب یہ معلوم ہوتا ہے کہ اس کی پیدائش پر عقیقہ کی سنت ادا کی گئی تھی، تو اسکے اندر سنت پر عمل کرنے کا جذبہ پیدا ہوتا ہے۔

حدیث میں عقیقہ کی دعا ان الفاظ میں وارد ہوئی ہے:

بسم الله الرحمن الرحيم منك ولنك هذه عقیقة فلان باسم الله والله اكبر۔

”اللہ کے نام سے! اے اللہ یہ تیر امال ہے اور تیرے حضور پیش ہے یہ فلاں (بچہ کا نام) کا

عقیقہ ہے۔“

سرمونڈن:

جب بچے سات دن کا ہو جائے تو اس کے بال مونڈے جائیں۔ یہ مسنون فعل ہے اور بچے کی صحت کیلئے مفید ہے۔ اس سے اس کے مسامات کھل جاتے ہیں۔ بچے کے بالوں کے وزن کے برابر چاندی صدقہ میں دینی چاہئے یہ بھی سنت ہے۔^{۱۰}

ختنه کرنا:

ختنه کرنا سنت ہے اور ثواب کا کام ہے اور نہ کرنے والا گنہگار ہوتا ہے۔ حضور ﷺ نے ارشاد فرمایا:

إِنَّ الْأَقْلَفَ لَا يَتَرَكُ فِي الْإِسْلَامِ حَتَّىٰ يَخْتَنَ وَلَوْ بَلَغَ ثَمَانِيَّنَ سَنَةً إِلَّا
”بے ختنہ آدمی کو اسلام میں برداشت نہیں کیا جا سکتا، یہاں تک کہ وہ ختنہ کرائے چاہے اس کی عمر 80 سال ہو۔“

بچوں کو چومنا اور پیار کرنا:

والدین کا فرض ہے کہ اولاد سے پیار و محبت کریں۔ محبت ایک فطری جذبہ ہے جو اللہ تعالیٰ نے ہر ماں، باپ کے دل میں پیدا فرمایا ہے۔

سیدہ عائشہؓ بیان کرتی ہیں کہ ایک بدوبنی ﷺ کے پاس آیا اور بولا: کیا تم لوگ بچوں کو چومنے اور پیار کرتے ہو؟! ہم تو بچوں کو نہیں چومنے۔“ نبی ﷺ نے سننا تو فرمایا: ”میں کیا کر سکتا ہوں اگر اللہ نے تمھارے دل سے رحم کا مادہ نکال دیا ہے۔“^{۱۱}

بچوں کو چومنا اور پیار کرنا حرم اور مہربانی کی علامت ہے۔ اگر بچوں سے پیار کیا جائے تو وہ بھی ایک دوسرے سے پیار و محبت کرنا سمجھتے ہیں۔ اس لئے بچوں سے پیار اور محبت کا اظہار کرنا

چاہیے۔

بچوں کے لیے تفریح:

بچوں کیلئے تفریح بھی ضروری ہے یہ ان کا حق ہے۔ بچوں کیلئے جسمانی بھاگ دوڑ کے کھیلوں کو ترجیح دینی چاہیے۔ بچوں کے لئے نہایت اہم کھیل شترنخ، تاش اور لڈو وغیرہ سمجھے جاتے ہیں۔ حالانکہ شترنخ کے لئے حدیث شریف میں آیا ہے:

عَنْ أَبِي بَرِيْدَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ مَنْ لَعِبَ بِالنَّرِدِ شَيْرَ فَكَانَ مَا صَبَعَ يَدَهُ فِي لَحْمٍ خَنْزِيرٍ وَدَمِهِ ۖ

ترجمہ: ”حضرت بریدہؓ سے روایت ہے رسول اللہ ﷺ نے فرمایا: جس شخص نے چور (شترنخ کا کھیل) کھیلا گیا اس نے اپنے ہاتھ سور کے گوشت اور خون سے رنگے۔“

تربیت کے چند بنیادی نکات

- ۱۔ بچوں کی تعلیم و تربیت کے سلسلے میں حکمت و دانائی سے کام لینا چاہیے۔
- ۲۔ بچوں کی بہتر تربیت کیلئے ضروری ہے کہ گھر کے ماحول کو خوشگوار بنایا جائے۔ بعض گھرانوں میں گھر یا بھگڑوں یا مالی بدحالی کی وجہ سے نضام آ لو اور ماحول بے کیف رہتا ہے۔ ایسے ماحول میں پلنے والے بچوں میں بہت سی خرابیاں جڑ پکڑ جاتی ہیں۔
- ۳۔ اگر بچہ سے کوئی غلطی ہو جائے تو عفو و درگزرسے کام لیا جائے۔ بچہ کی غلطی پر اسے دوسروں کے سامنے نہ ٹوکیے بلکہ تہائی میں دل نشین انداز میں سمجھائیے۔ غلطی پر ٹوکتے ہوئے خوبیوں کا تذکرہ ضروری کیجھے۔

- ۲۔ اگر گھر پر مہمان یا رشتہ دار آئیں تو ان سے اپنے بچے کی شکایت نہ کیجئے بلکہ حسن
طن اور چشم بوشی سے کام لیجئے۔
- ۳۔ بچوں کو اپنے معیار پر نہ جانچئے۔ آپ سالہا سال کے تجربوں اور آزمائشوں
سے جس مقام پر پہنچے ہیں پہنچ کوا بھی سے اس مقام پر دیکھنا اگر اس کے ساتھ ظلم و
زیادتی نہیں تو پھر کیا ہے؟۔
- ۴۔ بچوں کو کچھ ایسے کام آزادانہ طور پر ضرور کرنے دیجئے جس سے ان میں خود
اعتمادی ہو اور جرات پیدا ہو۔ بات بات پر بچے کو ٹوکنا نہیں چاہیے۔
- ۵۔ بچوں کی فطری خواہشوں کی تکمیل کی حتی الامکان کوشش کیجئے اور آہستہ آہستہ ان
پر قابو پانے کی تربیت دیجئے۔ بچوں میں صبر کا مادہ پیدا کریں۔
- ۶۔ بچے کی قوت و صلاحیت اگر غلط رُخ پر صرف ہو رہی ہو تو صرف رُخ تبدیل کر
دیجئے ثابت سرگرمیوں کی طرف اسکی قوت و صلاحیت کو صرف کریں لیکن ختم کرنے
کی کوشش نہ کیجئے۔
- ۷۔ بچوں کی نفسیات اور جذبات و احساسات کو سمجھنا بہت ضروری ہے۔ بچوں کی
تعلیم و تربیت میں انکی عمر اور استعداد کا ضرور پاس رکھیں۔
- ۸۔ والدین اور اساتذہ خود مثالی کروار پیش کریں تو بچے فطری طور پر انکی تقلید کرتا
ہے۔ اکثر بچے اپنے والدین کا عکس ہوتے ہیں۔
- ۹۔ بچوں کی صحبت پر بھی نظر رکھیں وہ اپنے بچوں سے ملیں۔
- ۱۰۔ بچوں کو تعمیری اور طزو و مزاج پر مبنی اسلامی لٹریچر پڑھنے کی ترغیب دیں۔ اچھی
شاعری کی کتب فراہم کریں۔

۱۳۔ بچوں کو جنسی مسائل کے سلسلے میں رہنمائی فراہم کریں۔ بچہ کو یہ معلومات اسی وقت فراہم کی جائیں جب وہ کوئی سوال کرے یا آپ اسے کسی الجھن میں پائیں۔ اگر آپ بچہ کو مطمین نہیں کریں گے تو وہ خطرناک ذراائع اختیار کر سکتا ہے۔

۱۴۔ بچوں کو شروع سے سادہ اور با پرودہ لباس کی عادت ڈالنی چاہیے۔

۱۵۔ دینی فرائض کے معاملے میں حضور ﷺ نے اولاد پر ختنی کرنے کا حکم دیا ہے، کیونکہ دنیا کی معمولی ختنی حتیٰ کہ مارپیٹ کی سزا بھی آخرت کے عذاب سے ہزار درجے بہتر ہے۔ رسول ﷺ کا فرمان ہے:

”مُرُوا أَوْلَادَكُم بِالصَّلَاةِ وَهُمْ أَبْنَاءُ سَبْعَ سَنِينَ وَاضْرِبُوهُمْ عَلَيْهَا وَهُمْ أَبْنَاءُ عَشْرَ سِنِينَ وَفَرِقُوا بَيْنَهُمْ فِي الْمَضَاجِعِ“^{۱۱}

ترجمہ: ”سات سال عمر میں بچوں کو نماز کا حکم دو (اور اگر نہ پڑھیں) دس سال کی عمر میں انہیں مارہ اور ان کے بستر بھی علیحدہ کر دو۔“

۱۶۔ بچوں کو ثانے کیلئے جھوٹ کا سہارا نہیں لینا چاہیے۔ گھر یلو ماخول کو جھوٹ سے پاک رکھیں۔ وقتاً فوقتاً بچہ کو جھوٹ کے نقصانات اور سچ کے فوائد سے آگاہ کرتے رہیں۔

۱۷۔ سب بچوں کے ساتھ عدل و انصاف کا سلوک کریں تاکہ بہن بھائیوں میں ایک دوسرے کے خلاف بغرض و عناد کا جذبہ پیدا نہ ہو۔

-۱۸۔ بچے کے دل میں اللہ تعالیٰ سے محبت اور ایمان کا بیج بوسایا جائے اور بچوں کو سکھائیں کہ وہ اللہ ہی سے سوال کریں اور صرف اسی سے مدد طلب کریں۔ اساتذہ اور معاشرہ بچوں کی تربیت کے بارے میں اللہ کے حضور جواب دہ ہیں۔ رسول اللہ ﷺ نے فرمایا ہے:

”كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ“ ۱۵

”تم میں سے ہر ایک نگہبان ہے اور ہر ایک اپنی رعایا کے بارے میں جواب دہ ہے۔“

-۱۹۔ نماز پورے گھر میں اول وقت پر ادا کی جائے۔ اس سے بچے کا ذہن دین کی طرف راغب ہو گا۔

-۲۰۔ ہر روز گھر میں تلاوت قرآن مجید کی جائے۔ اچھی تربیت کرنے والے والدین کے لیے حدیث کی رو سے خوشخبری ہے۔ ارشاد نبوی ﷺ ہے:

”إِذَا مَاكَ الْإِنْسَانُ انْقَطَعَ عَمَلُهُ إِلَّا مِنْ ثَلَاثٍ: صَدَقَةٌ جَارِيَةٌ أَوْ عِلْمٌ يُنْتَفَعُ بِهِ أَوْ وَلَدٌ صَالِحٌ يَدْعُو لَهُ“ ۱۶

ترجمہ: ”جب انسان فوت ہو جاتا ہے تو تین اعمال کے سوا اسکے تمام اعمال منقطع ہوتے ہیں، صدقہ جاریہ، ایسا علم جس سے لوگ فائدہ اٹھائیں یا اولاد صالح جو والدین کیلئے دعا کرتی ہے۔ لہذا سب سے پہلے والدین کو اپنی اصلاح کرنی چاہیے کیونکہ معصوم بچوں کے سامنے ان کی شخصیت ایک نمونہ کے طور پر ہوتی ہے۔

اسلام کے ذرائع تربیت:

ہر زمانہ اور ہر قوم کے لحاظ سے تربیت کے مختلف ذرائع ہوتے ہیں اور ہر ذریعہ کی نہ کسی

اسلامی تناظر میں بچوں کی تربیت

مقصد کے حصول کیلئے ہوا کرتا ہے۔ اسلام کا نظام تربیت اس لحاظ سے بالکل منفرد اور حد درجہ متاز ہے۔ یہ انسانی زندگی کے ہر پہلو کو محیط کیے ہوئے ہے۔ تربیت فرد کو مزاج اسلامی کے مطابق کرنے کے لیے اسلام نے کئی ذرائع تربیت مرتب کیے ہیں۔ ایک مقتنی اور صاحب انسان کی تیاری کیلئے اسلام جن خطوط کو اختیار کرتا ہے۔ ان کا اجمالاً ذکر درج ذیل ہے:

تربیت بذریعہ و عظام فصیحت:

انسانی نفس میں یہ صلاحیت موجود ہے کہ وہ کلام کا اثر قبول کرتا ہے۔ مگر چونکہ اس کا اثر وقیٰ ہوتا ہے اس لئے اس میں تکرار لازمی ہے۔ قرآن مجید میں جا بجا فصیحتیں اور وعظ موجود ہیں۔

تربیت بذریعہ فضص:

انسان طبعاً فضص پسند ہے اور ان سے متاثر ہوتا ہے۔ انسان کی اس فطرت کو مند نظر رکھتے ہوئے قرآن مجید نے فضص کو ذریعہ تربیت اختیار کر کے زندگی کے حقائق و مسائل کو سمجھانے کے لیے انہیاء کے فضص کو بیان کیا ہے۔

خدمتِ خلق:

پروفیسر ڈاکٹر خالد علوی لکھتے ہیں:

”خدمتِ خلق تربیت انسانی کا بہت بڑا ذریعہ ہے۔ اخلاقی بیماریاں خدمتِ خلق سے دور ہو جاتی ہیں۔ اس سے انسان کے اندر بہبود اجتماعی کی تحریک پیدا ہوتی ہے۔ ذاتیات کو اجتماعیت پر قربان کرنے کا جذبہ پیدا ہوتا ہے کیا۔

۔ فردا و معاشرے کے اس تعلق کو شاعر مشرق علامہ اقبال نے یوں بیان کیا ہے:

اسلامی تناظر میں بچوں کی تربیت

فرد قائم ربط ملت سے ہے تھا کچھ نہیں

موج ہے دریا میں اور بیرون دریا کچھ نہیں

ایک اور جگہ فرمایا ہے:

ملت کے ساتھ رابطہ استوار رکھ

پیوستہ رہ شجر سے امید بہار رکھ ۱۸۔

تربیت بذریعہ سزا:

وعظ و نصیحت اور مثالی کردار سے بچوں کی اصلاح نہ ہو سکے تو علماء کے خیال میں ایسے بچوں اور افراد معاشرہ کیلئے قطعی اور حتمی طریقہ علاج ضروری ہو جاتا ہے۔ لیکن مصلح کو آغاز ہی سے سزا کا طریقہ اختیار نہیں کرنا چاہیے۔ اللہ تعالیٰ انسانوں کی تربیت و اصلاح کی خاطرا اپنے آخری پیغمبر حضرت محمد ﷺ کو حکم دیتے ہیں:

﴿أَدْعُ إِلَى سَبِيلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ﴾ ۱۹

ترجمہ: ”اے نبی ﷺ! اپنے رب کے راستے کی طرف حکمت اور عمدہ نصیحت کے ساتھ دعوت دو۔“

عبادات:

فرد کی تربیت اسلامی میں عبادات کو اہم مقام حاصل ہے۔ یہ شخصیت کی ہمہ گیر تربیت، اچھے برے کی تمیز، ضبط نفس اور اصول زندگی سکھاتی ہیں۔

تربیت بذریعہ دعا:

تربیت کے دوسرے ذرائع کے ساتھ ساتھ دعا بھی تعمیر شخصیت میں اہم کردار ادا کرتی

اسلامی تناظر میں بچوں کی تربیت

ہے۔ اللہ رب العزت نے خود اولاد کی بھلائی اور ہدایت کیلئے دعا کی ترغیب دی ہے۔

﴿وَرَبِّ اجْعَلْنِي مَقِيمَ الصَّلَاةِ وَمَنْ ذَرَيْتِنِي رَبِّنَا وَتَقْبِلَ دُعَاءَ﴾ ۲۰

ترجمہ: ”اے میرے رب مجھ کو بھی نماز کا اہتمام کرنے والا بنا اور میری اولاد میں سے بھی اور ہمارے رب میری دعا کو قبول کیجئے۔“

ایک اور جگہ ارشاد فرمایا کہ پڑھیں:

﴿رَبُّنَا أَتَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عِذَابَ النَّارِ﴾ ۲۱

ترجمہ: ”اے ہمارے رب ہمیں دنیا میں بہتری عنایت کرو اور آخرت میں بھی بھلائی عطا کرنا۔“

حضور اکرم ﷺ یہ دعا کثرت سے پڑھتے تھے ہمیں بھی یہ دعا بکثرت پڑھنی چاہیے۔

والدین کی ذمہ داریاں:

والدین کی ذمہ داری بھی جاتی ہے کہ گھر کی زندگی کو مجموعی اعتبار سے بچ کیلئے نمونہ کی زندگی بنائیں۔ ان کا فرض ہے:

۱۔ بچے کے کردار اور رویہ پر تنقید کرنے کے بجائے اپنے کردار اور رویہ کا جائزہ لیتے رہیں اور اپنی اصلاح کی طرف توجہ دیں۔

۲۔ جہاں تک ہو سکے بچہ کی مناسب موقعوں پر بہت افرادی کی جائے اور کبھی بھی بہت شکنی نہ ہونے دیں۔

۳۔ بچے کو ایسے کاموں میں مصروف رکھا جائے جو اس کی عمر، دلچسپی اور صلاحیت کے عین مطابق ہوں۔

۴۔ گھر بیوی اور بھٹکوں اور گالی گلوچ سے اجتناب کیا جائے۔

- ۵۔ بچوں پر بلاوجہ سختی نہ کی جائے اور ان کی بے جاگرانی نہ کی جائے کیونکہ اس سے بچے ضدی ہو جاتے ہیں اور بغاوت پر آمادہ ہو جاتے ہیں۔
- ۶۔ بچہ کی درست بات اور جائز تنقید کو برداشت کیا جائے۔
- ۷۔ غصے، نفرت اور عدم توجیہ کے اظہار سے پورے طور پر ہیز کیا جائے۔
- ۸۔ بچوں میں خود اعتمادی اور احساس ذمہ داری پیدا کیا جائے۔
- ۹۔ بچہ خواہ کیسا ہی کیوں نہ ہو اس کی عزت کی جائے اور اس کے وجود و شخصیت کو تعلیم کیا جائے۔
- ۱۰۔ بچے کے رویوں کو پہچان کر ابھی سماجی اور اخلاقی رویوں کی تعریف کی جائے۔
- ۱۱۔ بعض گھر انوں میں ابھی تک بچوں کی تربیت محض روایتی اور دقیونگی طریقہ سے کی جاتی ہے۔ جس کا تعلق کسی نفیسی امت مطالعے یا اصول تربیت سے نہیں ہوتا۔

مثال کے طور پر بعض والدین بچوں سے ناراض ہو کر ان سے بولنا چھوڑ دیتے ہیں یا بہت زیادہ بگرتے ہیں تو گھر سے نکل جانے کا حکم صادر کر دیتے ہیں۔ اس کے بر عکس جب خوش ہوتے ہیں تو انعام و اکرام کی بارش بر سادتیتے ہیں۔ اس قسم کے طرز عمل سے بچہ کی شخصیت کی نشوونما میں طرح طرح کی رکاوٹیں پیدا ہو جاتی ہیں۔ اس قسم کے طرز عمل سے گریز کرنا چاہیے اور ہر معاملہ میں اعتدال کا رو یہ اپنانا چاہیے۔ اسلام کی تعلیم بھی یہی ہے۔ ارشادِ ربانی ہے:

وَكَذَاكَ جَعْلَنَاكَ أَمَّةً وَسُطْلَانًا^{۲۲}

”اسی طرح ہم نے آپ کو امت و سلطنت بنا�ا۔“

حوالہ جات

- ۱۔ راغب اصفهانی، مفردات القرآن، ص 184۔
- ۲۔ ڈاکٹر احمد شلتوتی، تاریخ تعلیم و تربیت اسلامیہ، ص 33۔
- ۳۔ الصافات: 100۔
- ۴۔ الفرقان: 74۔
- ۵۔ بیہقی، السنن الکبریٰ، 9/305۔
- ۶۔ ترمذی، السنن، ص ۳۶۸، حدیث نمبر ۱۵۱۷؛ ابو داؤد، السنن، حدیث نمبر ۵۱۰۵، ص ۱۸۷۔
- ۷۔ بیہقی، السنن الکبریٰ 9/306۔
- ۸۔ بخاری الجامع الصحیح، ص 1078، حدیث نمبر 6192۔
- ۹۔ ابن حجر، فتح الباری 9/592، بیہقی، السنن الکبریٰ، 9/302۔
- ۱۰۔ بیہقی، السنن الکبریٰ، 9/304۔
- ۱۱۔ بیہقی، السنن الکبریٰ، 8/324۔
- ۱۲۔ امام بخاری، الجامع الصحیح، ص 1049-1050 حدیث نمبر 5998۔
- ۱۳۔ منذری، مختصر صحیح مسلم، ص 398، حدیث نمبر 1511 تحقیق اشیخ محمد ناصر الدین البانی۔
- ۱۴۔ ابو داؤد، السنن، ص 82، حدیث 494-495۔
- ۱۵۔ بخاری الجامع الصحیح، ص 930، حدیث نمبر 5200۔
- ۱۶۔ ترمذی، السنن، ص 334، حدیث نمبر 1376۔

اسلامی تا ناظر میں پھول کی تربیت

- ۱۷۔ ڈاکٹر خالد علوی، ماہنامہ المعارف، فرد کی تربیت کا پیغمبرانہ طریق، ص ۳، لاہور، اگست 1982۔
- ۱۸۔ علامہ اقبال، باغنگ درا، ص 210۔
- ۱۹۔ انخل: 125۔
- ۲۰۔ ابراھیم: 4۔
- ۲۱۔ البقرہ: 201۔
- ۲۲۔ البقرہ: 143۔